

പതിനാലാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമി ചോദ്യം നം. 3274

08.11.2019 ലെ മറുപടിക്ക്

സംസ്ഥാനത്തെ കാർഷികമേഖല

ചോദ്യം	ഉത്തരം								
ശ്രീ.രാജു എബ്രഹാം ശ്രീ.കെ. ബാബു ശ്രീ.കാരാട്ട് റസാഖ് ശ്രീ.യു. ആർ. പ്രദീപ്	ശ്രീ. വി.എസ്. സുനിൽകുമാർ കൃഷിവകുപ്പ് മന്ത്രി								
(എ)നിലവിലെ സ്വതന്ത്ര വാണിജ്യകരാറുകൾ റബ്ബർ, നാളികേരം, കരുമുളക്, സുഗന്ധവ്യഞ്ജന കർഷകരെ സാമ്പത്തിക തകർച്ചയിലാക്കിയ പശ്ചാത്തലത്തിൽ ജനങ്ങളുമായി സംവേദിക്കാതെ പ്രാദേശിക സമഗ്ര സാമ്പത്തിക പങ്കാളിത്ത കരാറുമായി ബന്ധപ്പെട്ട് കേന്ദ്ര സർക്കാർ നടത്തുന്ന ചർച്ചകൾ സംസ്ഥാനത്തെ കർഷകരെ കടുത്ത ആശങ്കയിലാക്കിയിട്ടുള്ള കാര്യം ശ്രദ്ധയിൽപെട്ടിട്ടുണ്ടോ; കരാർ വ്യവസ്ഥകൾ ജനങ്ങളെ അറിയിച്ചശേഷം മാത്രം കരാറിലേർപ്പെടണമെന്നും കേന്ദ്രസർക്കാരിനോട് ആവശ്യപ്പെടുമോ;	(എ)ഉണ്ട്. 2016-ൽ തന്നെ ആർ.സി.ഇ.പി കരാർ സംബന്ധിച്ച ആശങ്കകൾ ഈ മന്ത്രിസഭ ചർച്ച ചെയ്യുകയും കരാർ സംബന്ധിച്ച കാര്യങ്ങൾ സംസ്ഥാന സർക്കാരുമായി ചർച്ച ചെയ്യണമെന്നും, ചർച്ചകളിൽ സംസ്ഥാനത്തിന്റെ പ്രതിനിധിയെ കൂടി ഉൾപ്പെടുത്തണമെന്നും ചർച്ചകളുടെ വിശദാംശങ്ങൾ സംസ്ഥാനത്തെ കൂടി അറിയിക്കണമെന്നും കേന്ദ്ര സർക്കാരിനോട് ആവശ്യപ്പെട്ടിരുന്നു. 30.10.2019 ൽ കേരള നിയമസഭ ആർ.സി.ഇ.പി കരാർ സംബന്ധിച്ച് ചർച്ച ചെയ്യുകയും കേന്ദ്ര സർക്കാർ ഈ കരാറിൽ നിന്നും പിൻവാങ്ങണമെന്ന പ്രമേയം ഏകകണ്ഠമായി പാസ്സാക്കുകയും ചെയ്തു.								
(ബി) കാർഷികോല്പന്നങ്ങൾ വിശേഷിച്ച് പച്ചക്കറികളും പഴങ്ങളും കയറ്റുമതി ചെയ്യുന്നതിനു സംസ്ഥാനം ആവിഷ്കരിച്ചിട്ടുള്ള പ്രോത്സാഹന പദ്ധതികൾ എന്തെല്ലാമാണ്;	(ബി)കേരളത്തിലെ താഴെ പറയുന്ന ക്ലസ്റ്ററുകളെ കേന്ദ്ര സർക്കാരിന്റെ കാർഷിക നയത്തിൽ ഉൾപ്പെടുത്തിയിട്ടുണ്ട്. <table border="1"> <tr> <td>ഉൽപ്പന്നം</td><td>ജില്ല</td></tr> <tr> <td>വാഴപ്പഴം</td><td>തൃശ്ശൂർ,വയനാട്, തിരുവനന്തപുരം</td></tr> <tr> <td>മഞ്ഞൾ</td><td>വയനാട്, ആലപ്പുഴ</td></tr> <tr> <td>കരുമുളക്</td><td>വയനാട്</td></tr> </table>	ഉൽപ്പന്നം	ജില്ല	വാഴപ്പഴം	തൃശ്ശൂർ,വയനാട്, തിരുവനന്തപുരം	മഞ്ഞൾ	വയനാട്, ആലപ്പുഴ	കരുമുളക്	വയനാട്
ഉൽപ്പന്നം	ജില്ല								
വാഴപ്പഴം	തൃശ്ശൂർ,വയനാട്, തിരുവനന്തപുരം								
മഞ്ഞൾ	വയനാട്, ആലപ്പുഴ								
കരുമുളക്	വയനാട്								

എലയ്യ	ഇടുക്കി
-------	---------

കയറ്റുമതി പ്രോത്സാഹിപ്പിക്കുന്നതിന്റെ ഭാഗമായി സംസ്ഥാനം കാർഷിക കയറ്റുമതിനയം രൂപീകരിച്ച് നോഡൽ ഏജൻസിയായി വെജിറ്റബിൾ & ഫ്രൂട്ട് പ്രമോഷൻ കൗൺസിൽ കേരള (VFPC) യെ നിയമിച്ചിട്ടുണ്ട്.

താഴെപ്പറയുന്ന ക്ലസ്റ്ററുകളെ സംസ്ഥാന കാർഷിക നയത്തിൽ ഉൾപ്പെടുത്തിയിട്ടുണ്ട്.

ഉൽപ്പന്നം	ജില്ല
റബ്ബർ	കോട്ടയം, പത്തനംതിട്ട, എറണാകുളം , കണ്ണൂർ
മാമ്പഴം	പാലക്കാട് . വയനാട്
കശുവണ്ടി	കണ്ണൂർ , കാസർഗോഡ്
നാളികേരം	കോഴിക്കോട്
തേയില	ഇടുക്കി
കരുമുളക്	ഇടുക്കി
ജാതിയൂ	എറണാകുളം , തൃശ്ശൂർ
കാപ്പി	വയനാട്
പൈനാപ്പിൾ	എറണാകുളം , തൃശ്ശൂർ
ഇഞ്ചി	വയനാട്
ചക്ക	പത്തനംതിട്ട , കോട്ടയം

കേരളത്തിലെ കാർഷിക കയറ്റുമതി നയം അനുസരിച്ച് പ്രധാന പഴവർഗ്ഗ വിളകൾക്കും, പച്ചക്കറികൾക്കുമെല്ലാം ക്ലസ്റ്ററുകൾ രൂപീകരിച്ച് കൃഷി നടത്തുവാനും ഉല്പന്നങ്ങൾക്ക് ജി.എ.പി സർട്ടിഫിക്കേഷൻ ഉറപ്പാക്കുവാനും ലക്ഷ്യമിടുന്നുണ്ട്. കയറ്റുമതി പ്രോത്സാഹിപ്പിക്കുന്നതിനായി കയറ്റുമതി മൂല്യമുള്ള പഴം-പച്ചക്കറി കൃഷി പ്രോത്സാഹിപ്പിക്കുന്നതിനാവശ്യമായ പ്രൊഡക്ഷൻ

	പ്രോട്ടോക്കോൾ വികസിപ്പിക്കുന്നതിന് കേരള കാർഷിക സർവ്വകലാശാലയോട് ആവശ്യപ്പെട്ടിട്ടുണ്ട്. കൂടാതെ നേന്ത്രപ്പഴം യൂറോപ്പിലേയ്ക്ക് കയറ്റുമതി ചെയ്യുന്നതിനുള്ള സീ-ഷിപ്പുമെന്റ് പ്രോട്ടോക്കോൾ വികസിപ്പിക്കുന്നതിനും നടപടി സ്വീകരിച്ചിട്ടുണ്ട്.
(സി) വിവിധ വിളകൾക്കായുള്ള പ്രത്യേക കാർഷിക മേഖലകൾ രൂപീകരിക്കുന്നതിനും അഗ്രോപാർക്കുകൾ രൂപീകരിക്കുന്നതിനും ശീതീകരണ സൗകര്യത്തോടെ വെയർഹൗസുകൾ നിർമ്മിച്ച സംഭരണ സംവിധാനം ശക്തിപ്പെടുത്തുന്നതിനും ഉള്ള പദ്ധതികൾ വഴി കാർഷിക മേഖലയെ ആധുനികീകരിക്കാൻ നടത്തുന്ന യത്നത്തിന്റെ പുരോഗതി അറിയിക്കാമോ;	(സി) ശീതീകരണ സൗകര്യത്തോടെയുള്ള വെയർഹൗസുകൾ കൃഷിവകുപ്പിന്റെ ആഭിമുഖ്യത്തിൽ നടപ്പിലാക്കി വരുന്നില്ല. ശീതീകരണികളിൽ സൂക്ഷിക്കുന്ന കാർഷികോൽപ്പന്നങ്ങൾ വില്പനയ്ക്ക് എത്തിക്കുന്ന കച്ചവട ശാലകളും ശീതീകരണ സംവിധാനത്തിലായിരിക്കണം എന്ന ഒരു പരിമിതി ഇത്തരം സംഭരണ സംവിധാനങ്ങൾക്കുണ്ട്. കേരളത്തിന്റെ കാലാവസ്ഥയുടെ പ്രത്യേകതകൾ കാരണം ഇത്തരം ശീതീകരണ സംവിധാനം പ്രായോഗികമാക്കുവാൻ വിശദമായ പഠനങ്ങൾ ആവശ്യമായി വരുന്നതാണ്. സംസ്ഥാനത്ത് കിഫ്ബിയുടെ ധനസഹായത്തോടെ സ്പെഷ്യൽ പർപ്പസ് വെഹിക്കിൾ(SPV) മുഖേന 5 അഗ്രോപാർക്കുകൾ രൂപീകരിക്കുവാൻ തീരുമാനിച്ചിട്ടുണ്ട്. കോഴിക്കോട് ജില്ലയിലെ വേങ്ങേരി കാർഷികമൊത്ത വ്യാപാര വിപണിയിലും, കൂത്താളി ഫാമിലും നാളികേര അഗ്രോ പാർക്കുകൾ സ്ഥാപിക്കുന്നതിനുള്ള നടപടികൾ നടന്നു വരുന്നു. ഈ പ്രോജക്ടുകളുടെ SPV ആയി കേരള അഗ്രോ ഇൻഡസ്ട്രീസ് കോർപ്പറേഷനെ ചുമതലപ്പെടുത്തിയിട്ടുണ്ട്. തൃശ്ശൂർ ജില്ലയിലെ കണ്ണാറ ഫാമിൽ വാഴപ്പഴ - തേൻ അഗ്രോ പാർക്ക് സ്ഥാപിക്കുന്ന പ്രവൃത്തികൾ ആരംഭിച്ചു കഴിഞ്ഞു. ടി അഗ്രോ പാർക്കിന്റെ SPV കെയ്ഡോ ആണ്. പാലക്കാട് ജില്ലയിലെ മുതലമട ഫാമിൽ സ്ഥാപിക്കുവാൻ ഉദ്ദേശിക്കുന്ന മമ്പഴ പാർക്കിന്റെ എസ്.പി.വി ആയി ഇൻക്കൽ ലിമിറ്റഡിനെയാണ് തെരഞ്ഞെടുത്തിരിക്കുന്നത്. ഇടുക്കി ജില്ലയിലെ 'പഴത്തോട്ടം' എന്ന സ്ഥലത്ത് സ്ഥാപിക്കുവാൻ ഉദ്ദേശിക്കുന്ന പച്ചക്കറി അഗ്രോ പാർക്കിന്റെ എസ്.പി.വി ആയി വി.എഫ്.പി.സി.കെ യെ ആണ് തെരഞ്ഞെടുത്തിരിക്കുന്നത്.

	ഓരോ വിളയുടെയും കൃഷിയ്ക്ക് അനുയോജ്യവും ആ വിളയ്ക്ക് പരമാവധി ഉത്പാദനം ഉണ്ടാക്കുവാൻ സാധിക്കുന്നതുമായ കാർഷിക കാലാവസ്ഥയുള്ള മേഖലകളാണ് പ്രത്യേക കാർഷിക മേഖലയായി തിരഞ്ഞെടുത്തിട്ടുള്ളത്. നെല്ല്, പച്ചക്കറി, വാഴ, തെങ്ങ്, പൂക്കൾ എന്നീ വിളകൾക്കായാണ് പ്രത്യേക കാർഷിക മേഖല ആരംഭിച്ചിട്ടുള്ളത്. 5 വിളകളെ കേന്ദ്രീകരിച്ച് 14 പ്രത്യേക കാർഷിക മേഖലകൾ രൂപീകരിച്ചിട്ടുണ്ട്. ഇവ താഴെ പറയും പ്രകാരമാണ്. നെല്ല് (7)- കട്ടനാട്, കോൾ, ഓണാട്ടുകര,പൊക്കാളി,പാലക്കാട്, കൈപ്പാട്, വയനാട്. പച്ചക്കറി (4) - ദേവികുളം, കണ്ണിക്കുഴി, പഴയന്നൂർ, ചിറ്റൂർ - നെന്മാറ വാഴ (1) - തൃശ്ശൂർ പൂക്കൾ (1) - വയനാട് തെങ്ങ് (1) - കോഴിക്കോട് കൂടാതെ അട്ടപ്പാടി മേഖലയിൽ ട്രൈബൽ കൃഷിയ്ക്കായി പ്രത്യേക കാർഷിക മേഖലയും രൂപീകരിച്ചിട്ടുണ്ട്. പ്രത്യേക കാർഷിക മേഖലകളിൽ അതാതു വിളയുടെ സമഗ്രവികസനം സാധ്യമാക്കി പരമാവധി ആഭ്യന്തര ഉത്പാദനം കൈവരിക്കുവാനും വിളവെടുപ്പിനു ശേഷമുള്ള പരിചരണം, സംസ്കരണം, മൂല്യവർദ്ധനവ്, വിപണനം എന്നിവ ചിട്ടപ്പെടുത്തി കർഷകർക്ക് പരമാവധി വരുമാനം ഉറപ്പുവരുത്തുവാനുമാണ് ലക്ഷ്യമിട്ടിട്ടുള്ളത്. ഇതിനായി കൃഷിവകുപ്പ് ഇപ്പോൾ നടപ്പിലാക്കിക്കൊണ്ടിരിക്കുന്ന വിവിധ പദ്ധതികൾ ഈ മേഖലകളിൽ കേന്ദ്രീകരിച്ച് നടപ്പിലാക്കുന്നു.
(ഡി)കാർഷികമേഖലയുടെ ആധുനികീകരണത്തിനു കാർഷിക സേവന കേന്ദ്രങ്ങളുടെ പ്രവർത്തനം എത്ര പ്രയോജനപ്രദമാകുന്നുണ്ടെന്നു പരിശോധിച്ചിട്ടുണ്ടോ ;വ്യക്തമാക്കുമോ?	(ഡി) കാർഷിക സേവന കേന്ദ്രങ്ങളുടെ പ്രവർത്തനം വഴി കാർഷിക മേഖല ആധുനിക രീതിയിൽ നടപ്പാക്കുന്നതിന് വളരെയധികം സഹായകമാകുന്നുണ്ട്. യന്ത്രോപകരണങ്ങൾ ഉപയോഗിച്ചുകൊണ്ടുള്ള കൃഷിരീതി അവലംബിക്കുന്നത് വഴി കൃഷി കൂടുതൽ എളുപ്പത്തിലും

കൃഷി ചെലവ് കുറവായും ചെയ്യുന്നതിന് സഹായിക്കുന്നു. നെൽകൃഷി ചെയ്യുന്ന സ്ഥലങ്ങളിൽ യന്ത്രസാമഗ്രികൾ ഉപയോഗിച്ചുള്ള കൃഷി കൂടുതൽ പ്രയോജനപ്രദമാകുന്നുണ്ട്. നെൽപ്പാടം

ഒരുക്കുന്നതിന് ട്രാക്ടർ, ട്രിപ്ലർ തുടങ്ങിയവയും, കളനശീകരണത്തിന് വേണ്ടി കോണോവീഡറും, കൊയ്തിനും മെതിക്കും വേണ്ടി കമ്പയിൻസ് ഹാർവസ്റ്ററും അഗ്രോ സർവ്വീസ് സെന്ററുകൾ വഴി ഉപയോഗിക്കുന്നതിനും എളുപ്പത്തിൽ ഇത്തരം കൃഷിപ്പണികൾ സാധ്യമാകുന്നതിനും കഴിയുന്നു.

അഗ്രോ സർവ്വീസ് സെന്ററുകളുടെ ബയോഫാർമസി വഴി ഗുണമേന്മയുള്ള സസ്യസംരക്ഷണ മരുന്നുകൾ കർഷകർക്ക് ലഭ്യമാക്കുന്നുണ്ട്. കൂടാതെ കർഷകർക്ക് ആവശ്യമുള്ള ജൈവവളങ്ങൾ, രാസവളങ്ങൾ, ജൈവകീടനാശിനികൾ തുടങ്ങിയവയും ലഭ്യമാക്കുന്നു.

നഷ്ടികളുടെ പ്രവർത്തനമാണ് എടുത്തു പറയത്തക്ക മറ്റൊരു നേട്ടം. കർഷകരുടെ ആവശ്യത്തിനനുസരിച്ച് ഗുണമേന്മയുള്ള വിത്തുകൾ, നടീൽ വസ്തുക്കൾ തുടങ്ങിയവ യഥാസമയം ലഭ്യമാക്കുന്നതിന് കാർഷിക സേവന കേന്ദ്രങ്ങളുടെ പ്രവർത്തനം വളരെ ഫലപ്രദമാകുന്നുണ്ട്.

കാർഷിക സേവന കേന്ദ്രങ്ങൾ വഴി പച്ചക്കറി തൈകൾ കർഷകർക്ക് സബ്സിഡി നിരക്കിൽ നൽകാൻ കൃഷി വകുപ്പിന് കഴിയുന്നു.

മണ്ണ് സാമ്പിൾ പരിശോധനയാണ് മറ്റൊരു പ്രത്യേകത. ബ്ലോക്കതലത്തിൽ കർഷകർക്ക് മണ്ണ് പരിശോധന അഗ്രോ സർവ്വീസ് സെന്ററുകൾ വഴി നടപ്പിലാക്കാൻ കഴിയുന്നു. പൂർണ്ണമായും

യന്ത്രവൽക്കരണത്തിലൂടെ ലാഭകരമായ കൃഷി സാധ്യമാക്കുന്നതിനും, തെങ്ങുകയറ്റമടക്കമുള്ള ജോലികൾ ഏറ്റെടുക്കുക വഴി തെങ്ങുകൃഷിയോട് കർഷകർക്ക് ആഭിമുഖ്യമുണ്ടാക്കുക, തരിശ് ഭൂമികളിൽ പാട്ടത്തിന് കൃഷിയിറക്കുക, ഹൈടെക് കൃഷിരീതികൾ, മഴമറകൾ, ട്രിപ്പ് എന്നിവ നടപ്പിലാക്കുക തുടങ്ങിയവയും കൃഷി വകുപ്പ് പദ്ധതികൾ സമയബന്ധിതമായി കർഷകരിൽ എത്തിക്കുന്നതിനും അഗ്രോ സർവ്വീസ് സെന്ററുകൾക്ക് കഴിയുന്നുണ്ട്.

	കേരള സ്റ്റേറ്റ് അഗ്രിക്കൾച്ചറൽ മെക്കനൈസേഷൻ മിഷന്റെ നേതൃത്വത്തിൽ കേരളത്തിലെ 14 ജില്ലകളിലും പ്രവർത്തിക്കുന്ന ASC -കൾ 2018-19 -ൽ പരിശോധിച്ച് അവയുടെ പ്രവർത്തനം വിലയിരുത്തുകയുണ്ടായിട്ടുണ്ട്.
--	--


 ഡെപ്യൂട്ടി സെക്രട്ടറി